

Саюзнныя адносіны

ПРАКЛАСЦІ ШЛЯХ НЯЛЁГКА

«Мы падпішам дарожныя карты толькі ў тым выпадку, калі інтарэсы Беларусі будуць улічаныя»

Аб гэтым заявіў журналістам прэм'ер-міністр Беларусі Сяргей РУМАС. Адна з самых складаных для ўзгаднення дарожных карт — па Падатковым кодэксе, бо ўніфікаваць гэту сферу заканадаўства за кароткі час тэхнічна цяжка. Сяргей Румас звярнуў увагу, што не стаіць пытанне пра пераход на беларускі ці расійскі звод законаў. Неабходна ўзяць лепшыя практыкі ў кожнай краіне і ўніфікаваць падыходы.

Падатковая нагрузка ў Расіі ніжэйшая, і для айчынных суб'ектаў гаспадарання паніжаныя стаўкі былі б выгадай. Але ўзнікае пытанне кам-

пенсацыі для бюджэту выпадаючых прыбыткаў.

«Дыскусія з Расійскай Федэрацыяй ідзе якраз пра гэта — як Беларусь будзе кампенсавать выпадаючыя прыбыткі, каб яны не аказалі негатыўнага ўплыву на эканоміку», — перадае БелТА словы кіраўніка ўрада. Пры гэтым ён лічыць, што па падатковай карце невырашальных пытанняў няма.

Няўзгодненыя яшчэ дарожныя карты па нафце, газе і энергетыцы. Па словах Сяргея Румаса, з 31 дарожнай карты амаль палова гатова да падпісання ў пакеце. Неўрэгуляваныя пытанні будуць вырашацца 19 лістапада пасля саюзнага Саўміна.

«Мы дамовіліся з расійскім прэм'ерам прайсціся па ўсіх картах і паспрабаваць максімальна зняць рознагалосся, якія ёсць. Таму што прэзідэнтам мы не можам вынесці той блок рознагалоссяў, які ёсць сёння, — адзначыў Сяргей Румас. — Але гэта ўсё не невырашальныя пытанні. Яны паўставаў у гісторыі нашых узаемаадносін з Расійскай Федэрацыяй і раней. Думаю, што мы знойдзем рашэнні».

Прэм'ер-міністр, адказваючы на пытанне, паведаміў: калі ўрады не здолеюць дамовіцца па нафце і газе, пытанне будуць вырашаць прэзідэнты.

Урады Беларусі і Расіі плануюць прадставіць кіраўнікам краін праекты дарожных картаў да 1 снежня.

СУПРАЦОЎНІЦТВА БЕЗ МЕЖАЎ

Міншчына прэзентавала свой патэнцыял у Кітаі

Мінская вобласць шырока прадставіла свой гандлёва-прамысловы, інвестыцыйны і турыстычны патэнцыял на Другой Кітайскай міжнароднай выстаўцы імпартных тавараў і паслуг у Шанхаі, паведамілі ў прэс-службе Мінаблвыканкама.

Выстаўка будзе доўжыцца да 20 лістапада. Нацыянальная экспазіцыя Беларусі — адна з буйнейшых на форуме. На плошчы каля 790 квадратных метраў размясціліся сто айчынных прадпрыемстваў і арганізацый. Асобная зона прызначана для прэзентацый і дзелавых мерапрыемстваў. Свае магчымасці ў супрацоўніцтве з Кітаем прадстаўляе шэраг буйных кампаній Міншчыны, сярод якіх Кітайска-беларускі індустрыяльны парк «Вялікі камень», адкрытыя акцыянерныя таварыствы «Агракамбінат «Дзяржынскі», «Случкі сыраробны камбінат», «Здравушка-мільк» і іншыя.

— Галоўнае для нас у супрацоўніцтве з Кітаем — трывала замацавацца на гэтым рынку. Сёння ў КНР акрэдытаваны ўсе малакаперапрацоўчыя прадпрыемствы Міншчыны. І гэта ўжо значны крок у развіцці нашых партнёрскіх стасункаў. Паміж двума рэгіёнамі — Мінскай вобласцю і горадам-пабрацімам Чунцынам — курсіруюць кантэйнерныя цягнікі, якія дастаўляюць на кітайскі ры-



нак прадукты харчавання. Значна павялічыўся абарот тавараў і паслуг. Нядрэнныя паказчыкі і па экспарце сельгаспрадукцыі, — канстатаваў першы намеснік старшыні Мінаблвыканкама Ігар МАКАР, які ўзначальвае дэлегацыю цэнтральнага рэгіёна.

Першыя дні работы выстаўкі для сталічнай вобласці аказаліся прадуктыўнымі. У прыватнасці, рэзідэнтамі Кітайска-беларускага парка сталі дзве новыя кампаніі. Адна з іх — НТ ТАА «Спадарожнікаявая сувязь Еўразіі» (КНР), якая створыць у парку навукова-даследчы цэнтр для распрацоўкі спадарожнікавых сістэм камунікацыі і кантролю. Другая — ТАА «ФЛЕКС-Н-РОЛЛ ПРО» (Беларусь, ЗША) — выходзіць з праектам у галіне прамысловай паліграфіі. Індустрыяльным паркам падпісаны мемурандум аб супрацоўніцтве з Інчуаньскай тэхніка-эканамічнай зонай (КНР). Вяліся таксама перагаворы канонт

паставак ялавічыны прадпрыемствамі Мінскай вобласці ў Кітайскую Народную Рэспубліку.

Акрамя таго, Мінская вобласць падпісала дарожную карту супрацоўніцтва з правінцыяй Гуандун Кітайскай Народнай Рэспублікі на 2020—2021 гады. Подпісы пад дакументам паставілі першы намеснік старшыні аблвыканкама Ігар Макара і віцэ-губернатар правінцыі Гуандун Чэнь Лянсан.

Ігар Макара адзначыў, што галоўная мэта супрацоўніцтва — прамае кааперацыя. Прадпрыемствы Мінскай вобласці ўжо наладзілі кантакты з кітайскімі партнёрамі. За студзень — жнівень 2019 года ў Кітаі адгружана мяса-малочнай прадукцыі на суму 17,5 мільёна долараў ЗША. Усе малакаперапрацоўчыя заводы маюць дазвол на пастаўку прадукцыі ў КНР, а таварыства з абмежаванай адказнасцю «Велес-Міт» — сертыфікат на экспарт ялавічыны. Адкрытыя

акцыянерныя таварыствы «Агракамбінат «Дзяржынскі» і «Смалявічы Бройлер» акрэдытаваны на пастаўку ў Кітаі мяса птушкі.

Плэннымі сталі і сустрэчы ў Гуандунскім саюзе па супрацоўніцтве з краінамі СНД і Дэпартаменце камерцыі Гуандуна, дзе прадстаўнікі Міншчыны расказалі пра эканамічныя магчымасці цэнтральнага рэгіёна.

— Знешнегандлёвы абарот Мінскай вобласці з Кітаем за студзень — жнівень 2019 года склаў больш за адзін мільярд долараў ЗША, у тым ліку экспарт — 335 мільёнаў долараў ЗША. Гэта ў два разы больш у параўнанні з адпаведным леташнім перыядам. Мы зацікаўлены развіваць супрацоўніцтва ў частцы інвеставання ў сельгаспадарчую галіну Мінскай вобласці, — адзначыла старшыня камітэта эканомікі Мінаблвыканкама Таццяна БРАНЦЭВІЧ.

Абмеркаваны таксама пытанні пастаўкі сельгаспадарчай прадукцыі ў Кітаі і стварэння сумеснага малакаперапрацоўчага прадпрыемства. Падчас наведвання карпарацыі Greenland Group ААТ «Случкі сыраробны камбінат» заключыла дагавор пастаўкі прадукцыі на два мільёны долараў ЗША. Яшчэ адзін дакумент падпісаны з кампаніяй Shanhai Puja Food Technology Co.

Таццяна ЛАЗОЎСКАЯ.

Насустрач Токіа-2020

АЛІМПІЯДА БЛІЖЭЙ, ПЛАНЫ БОЛЬШ КАНКРЭТНЫЯ

Адбылося пасяджэнне аргкамітэта па забеспячэнні падрыхтоўкі і ўдзелу беларускіх спартсменаў у XXXII летніх Алімпійскіх гульнях і XVI летніх Параалімпійскіх гульнях.

Падчас пасяджэння былі разгледжаны пытанні падрыхтоўкі спартсменаў — кандыдатаў на ўдзел у Гульнях у Токіа, агучаны праблемныя моманты, абмеркавана аснашчанаць камандаў неабходным інвентаром, экіпіроўкай, медыцынскім абсталяваннем, а таксама сродкамі аднаўлення, разгледжаны пытанні антыдапінгавага кантролю.



Сяргей КАВАЛЬЧУК і Ігар ПЕТРЫШЭНКА.

Намеснік прэм'ер-міністра Ігар ПЕТРЫШЭНКА звярнуў увагу, што да пачатку спаборніцтваў засталася крыху больш за восем месяцаў. З боку дзяржавы, паводле яго слоў, прынятыя ўсе неабходныя меры для забеспячэння належнай падрыхтоўкі да маючых адбыцца спаборніцтваў. Цяпер завяршаецца трэці этап падрыхтоўкі, галоўнай задачай беларускіх спартсменаў на ім з'яўляецца заваяванне алімпійскіх ліцэнзій і мадэляванне спаборніцкай дзейнасці ва ўмовах, набліжаных да спаборніцтваў.

Па стане на 6 лістапада алімпійскія кваліфікацыйныя патрабаванні і нарматывы выканалі 63 беларускія спартсмены ў 51 дысцыпліне па 13 відах спорту. У іх ліку барацьба, веласпорт, гімнастыка, веславанне, лёгка атлетыка, плаванне, парусны спорт. Адбор па некаторых відах спорту працягнецца да канца чэрвеня 2020 года.

«Лічым, што да завяршэння алімпійскага адборачнага перыяду рэальна можна разлічваць на заваяванне каля 100 алімпійскіх ліцэнзій, — прыводзіць словы міністра спорту і турызму краіны Сяргея КАВАЛЬЧУКА БелТА. — Аналіз выступленняў каманд па летніх відах спорту ў апошніх двух алімпійскіх цыклах сведчыць аб тым, што традыцыйна выніковымі для Беларусі з'яўляюцца веславанне на байдарках і каное, цяжкая атлетыка, мастацкая гімнастыка, скачкі на батуце, барацьба».

На сённяшні дзень магчымасць адабрацца ў Токіа, па словах міністра, захоўваюць мужчынская гандбольная зборная, жаночая баскетбольная зборная (3х3) і жаночая каманда па пляжным валеболе. Разам з тым не даводзіцца разлічваць на высокія медальныя перспектывы беларускіх спартсменаў у бадмінтоне, сінхронным плаванні, конным спорце, тэквандо.

Дар'я ЛАБАЖЭВІЧ.

Сэлфі-конкурс сярод маладых выбаршчыкаў

12 лістапада ў сацыяльнай сетцы «УКантакце», а таксама сэрвісе Instagram @minskbrsm стартаваў сэлфі-конкурс БРСМ «#МолодежьГолосует».



«УКантакце» або акаўнце ў Instagram з хэштэгамі #выборы2019, #молодежьголосует, #яголосуя і адзначыць афіцыйны акаўнт БРСМ Мінска @minskbrsm.

Адрозніжжэ пасля публікацыі сэлфі карыстальнікі аўтаматычна робіцца ўдзельнікам конкурсу, які завершыцца 17 лістапада ў 23.59. Вынікі конкурсу будуць падведзены 19 лістапада і апублікаваны ў сацыяльнай сетцы «УКантакце» ў групе «МІНСК — БРСМ і МІНСК — СТАЛІЦА МОЛАДЗІ!». Уладальнікі дзесяці самых крэатыўных сэлфі будуць узнагароджаны памятнымі сувенірамі. Абсалютны пераможца конкурсу атрымае ў падарунак фітнес-бранзалет.

Сяргей РАСОЛЬКА.

Да ведама

А ВЫ ЗАПЛАЦІЛІ МАЁМАСНЫ ПАДАТАК?

Да сярэдзіны лістапада яшчэ можна паспець

Засталася зусім няшмат — пару дзён. Міністэрства па падатках і зборах нагадвае, што аплату падатку на нерухомасць і зямельнага падатку фізічным асобам неабходна зрабіць не пазней за 15 лістапада.

У прыватнасці, гэта найпрост датычыцца гаспадароў індывідуальных домаўладанняў, уласнікаў двух і больш жылых памяшканняў у шматкватэрных і блакіраваных дамах, надворных пабудов, гаражоў, іншых будынкаў і машына-

месцаў, зямельных участкаў, прынятых у спадчыну, дадзеных ва ўласнасць, пажыццёвае спадчыннае валоданне альбо карыстанне, а таксама ў арэнду.

Варта адзначыць, што сумы падаткаў, добраахвотна не выплачаныя ў бюджэт, спаганяюцца ў прымусовым парадку з налічэннем пені за кожны каляндарны дзень пратэрміноўкі. Вам трэба плаціць лішнія грошы?

Сяргей КУРКАЧ.